



റാസ

Knanaya Catholic Region

St. Thomas Syro-Malabar Catholic Diocese of Chicago
(For private use only)

സ്നേഹത്തിന്റെ കല്പന (യോഹ. 13:34-35)

കാർമ്മി: അന്നാപെസഹാത്തിരുനാളിൽ കർത്താവരുളിയ കല്പനപോൽ തിരുനാമത്തിൽ ചേർന്നീടാം ഒരുമയോടി ബലിയർപ്പിക്കാം.

സമൂഹം: അനുരഞ്ജിതരായ് തീർന്നീടാം നവമൊരു പീഠമൊരുക്കീടാം ഗുരുവിൻ സ്നേഹമൊടീയാഗം തിരുമുന്മാകെയണച്ചീടാം.

കാർമ്മി: അത്യുന്നതമാം സ്വർഗ്ഗലോകത്തിൽ സർവ്വേശ്വരൻ സ്തുതി ഗീതം.

സമൂഹം: ഭൂമിയിലെങ്ങും മർത്യൻ ശാന്തി പ്രത്യാശയു മെന്നേക്കും.

കാർമ്മി: സ്വർഗ്ഗസ്ഥിതനാം താതാ നിൻ, നാമം പൂജിതമാകണമേ നിൻ രാജ്യം വന്നീടണമേ പരിശുദ്ധൻ നീ പരിശുദ്ധൻ.

സമൂഹം: സ്വർഗ്ഗസ്ഥിതനാം താതാ നിൻ, സ്തുതിതൻ നിസ്തുല മഹിമാവാൽ ഭൂസ്വർഗ്ഗങ്ങൾ നിറഞ്ഞു സദാ, പാവനമായി വിളങ്ങുന്നു.

വാനവ മാനവ വൃന്ദങ്ങൾ ഉദ്ഘോഷിപ്പു സാമോദം പരിശുദ്ധൻ നീ എന്നെന്നും പരിശുദ്ധൻ നീ പരിശുദ്ധൻ.

സ്വർഗ്ഗസ്ഥിതനാം താതാ നിൻ നാമം പൂജിത-മാകണമേ നിൻ രാജ്യം വന്നീടണമേ നിൻ ഹിതമിവിടെ ഭവിക്കണമേ.

സ്വർഗ്ഗത്തെത്തുന്നതുപോലുകിൽ നിൻ ചിത്തം നിറവേറണമേ ആവശ്യകമാം ആഹാരം ഞങ്ങൾക്കിന്നരുളീടണമേ.

ഞങ്ങൾ കടങ്ങൾ പൊറുത്തതുപോൽ ഞങ്ങൾക്കുള്ള കടം സകലം പാപത്തിൻ കട ബാധ്യതയും അങ്ങു കനിഞ്ഞു പൊറുക്കണമേ.

ഞങ്ങൾ പരീക്ഷയിലൊരനാളും ഉൾപ്പെടുവാനിടയാകരുതേ ദൃഷ്ടാന്തപിയിൽ നിന്നെന്നും ഞങ്ങളെ രക്ഷിച്ചരുളണമേ.

എന്തെന്നാലെ-നാളേക്കും രാജ്യം ശക്തി മഹത്വങ്ങൾ താവകമല്ലോ കർത്താവേ ആമ്മേനാമ്മേ-നെന്നേക്കും.

കാർമ്മി: താതനമതുപോലാത്മജനം റൂഹായ്ക്കും സ്തുതി എന്നേക്കും ആദിമുതൽക്കെന്നതുപോലെ ആമ്മേനാമ്മേനനവരതം.

സമൂ: സ്വർഗ്ഗസ്ഥിതനാം താതാ നിൻ നാമം പൂജിതമാകണമേ നിൻ രാജ്യം വന്നീടണമേ പരിശുദ്ധൻ നീ പരിശുദ്ധൻ.

സ്വർഗ്ഗസ്ഥിതനാം താതാ നിൻ സ്തുതിതൻ നിസ്തുല മഹിമാവാൽ ഭൂസ്വർഗ്ഗങ്ങൾ നിറഞ്ഞു സദാ പാവനമായി വിളങ്ങുന്നു.

വാനവമാനവവൃന്ദങ്ങൾ ഉദ്ഘോഷിപ്പു സാമോദം പരിശുദ്ധൻ നീ എന്നെന്നും പരിശുദ്ധൻ നീ പരിശുദ്ധൻ.

ശുശ്രൂഷി: നമുക്കു പ്രാർത്ഥിക്കാം; സമാധാനം നമ്മോടു കൂടെ.

കാർമ്മി: ഞങ്ങളുടെ കർത്താവായ ദൈവമേ, അങ്ങയുടെ തിരുനാമത്തിൽ ഉറച്ചു വിശ്വസിക്കുകയും ആ വിശ്വാസം പരമാർത്ഥതയോടെ ഏറ്റു പറയുകയും ചെയ്യുന്നവരെ അങ്ങു ശക്തരാക്കണമേ. ആത്മശരീരങ്ങളെ പവിത്രീകരിക്കുന്ന ഈ പരിഹാരരഹസ്യങ്ങൾ അവർ വിശുദ്ധിയോടെ പരികർമ്മം ചെയ്യട്ടെ. നിർമ്മല ഹൃദയത്തോടും വിശുദ്ധ വിചാരങ്ങളോടുംകൂടെ അവർ അങ്ങേയ്ക്കു പുരോഹിത ശുശ്രൂഷ ചെയ്യുകയും അങ്ങു കനിഞ്ഞു നല്കിയ രക്ഷയെപ്രതി നിരന്തരം അങ്ങയെ സ്തുതിക്കുകയും ചെയ്യട്ടെ. പിതാവും പുത്രനും പരിശുദ്ധാത്മാവുമായ സർവ്വേശ്വരാ എന്നേക്കും.

സമൂഹം: ആമ്മേൻ

സകീർത്തനം 144 ഗാനം

കാർമ്മി: കർത്താവേ മമ രാജാവേ
പാടും നിൻ പുകളെന്നും ഞാൻ
സകലേശാ നിൻ തിരുനാമം
വാഴ്ന്നീടും ഞാ-നനവരതം.

സമൂഹം: കർത്താവേ നിൻ സ്തുതിപാടും
അനുദിനമങ്ങയെ വാഴ്ത്തും ഞാൻ
നാമൻ മഹിമനിറഞ്ഞവനും
പാരം സ്തുത്യനു-മെന്നെന്നും.

അനവദ്യൻ മമ നാഥാ നിൻ
മഹിമക്കളവി-ല്ലറിവു ഞാൻ
തലമുറ തലമുറ-യോടെന്നും
തവ കർമ്മങ്ങൾ വിവരിക്കും.

നാഥാ നിൻ കരവിരുതെന്നും
നരകല-മഖിലം ഘോഷിക്കും
മഹനീയം നിൻ കീർത്തി സദാ
മഹിയിൽ വർണ്ണിച്ചീടും ഞാൻ.

ഭീതിദമാം നിൻ മഹിമാവും
ശക്തിയുമുള്ളത ചെയ്തികളും
വിരവാടു കീർത്തിച്ചീടുമവർ
തവ തിരുനാമം വാഴ്ത്തും ഞാൻ.

നീ വർഷിക്കും നന്മകൾ തൻ
ഓർമ്മകളവരുദ്ഘോഷിക്കും
താവക നീതി പ്രകീർത്തിക്കും
ഉച്ചസ്വരത്തിൽ സാമോദം.

നാമൻ കരുണാവാരിധിയാം
ദയതൻ വിളനിലമവെന്നും
ശാന്തി നിറഞ്ഞു വസിക്കുന്നു
നല്ലവനവനെന്നറിവു നാം.

കാർമ്മി: മഹോന്നതനായ കർത്താവേ, അങ്ങയുടെ ഭയഭക്തിജനകമായ പീഠത്തിന്റെയും ഉന്നതമായ ത്രോണോസിന്റെയും അലംകൃതവും സ്തുത്യർഹവുമായ സിംഹാസനത്തിന്റെയും മുമ്പാകെ അങ്ങയുടെ ശുശ്രൂഷകരായ ക്രോവേന്മാർ ഇടവിടാതെ സ്തുതിക്കുകയും സ്രാപ്പേന്മാർ പരിശുദ്ധൻ എന്ന് നിരന്തരം ഉദ്ഘോഷിക്കുകയും ചെയ്യുന്നു. അവരോടു ചേർന്നു ഞങ്ങളും അങ്ങേക്ക് ഭയഭക്തികളോടെ സ്തുതിയും ബഹുമാനവും കൃതജ്ഞതയും ആരാധനയും സമർപ്പിക്കുന്നു. പിതാവും പുത്രനും പരിശുദ്ധാത്മാവുമായ സർവ്വേശ്വരാ, എന്നേക്കും.

സമൂ: ആമ്മേൻ.

(ഒന്നാം ശുശ്രൂഷി സ്തീവയെടുത്ത് കാർമ്മികനെ ഏല്പിക്കുന്നു. അദ്ദേഹം സഹകാർമ്മികരെയും ശുശ്രൂഷികളെയും മറ്റു വിശ്വാസികളെയും മുത്തിക്കുന്നു. അപ്പോൾ ഗായകസംഘം പാടുന്നു).

നാമനിലെന്നും നമ്മുടെ ഹൃദയം ആനന്ദിച്ചീടും
സ്തീവാ നമ്മൾക്കെന്നും നന്മകൾതന്നുറവിടമാം
രക്ഷിതമായതുവഴിയായ് മർത്യഗണം കർത്താവേ
കുരിശിതു ഞങ്ങൾക്കെന്നും ശക്തിയെഴും കോട്ടയുമാം
ദൃഷ്ടനെയുമവൻകെണികളെയും
അതുവഴി നാം തോല്പിച്ചീടട്ടെ.

ശരണം ഞങ്ങൾ തേടീടുന്നു തിരുനാമത്തിൽ
സ്തീവാ നമ്മൾക്കെന്നും നന്മകൾതന്നുറവിടമാം
രക്ഷിതമായതുവഴിയായ് മർത്യഗണം കർത്താവേ
കുരിശിതു ഞങ്ങൾക്കെന്നും ശക്തിയെഴും കോട്ടയുമാം
ദൃഷ്ടനെയുമവൻകെണികളെയും
അതുവഴി നാം തോല്പിച്ചീടട്ടെ.

താതനമതുപോലാത്മജനും
ദിവ്യദൂഹായ്ക്കും സ്തുതിയെന്നെന്നും
രക്ഷകനാം മിശിഹായേ, കനിവൊടു നീ തിരുസ്സഭയെ
പാവനമാക്കണമേ, നിൻ മഹിമയ്ക്കർപ്പിതമാം
ദൈവാലയമിതിലങ്ങേക്കാരുണ്യം ചൊരിയണമേ.
സുസ്ഥിരമാക്കണമിതിൽ നിൻബലിപീഠം, തിരുമെയ്യും
നിന്നവുമിതിൽ പരികർമ്മം ചെയ്യുന്നു ആഘോഷമൊടെ.

ആദിമുതൽക്കേ എന്നെന്നേക്കും ആമ്മേനാമ്മേൻ.
ചോദിപ്പോർപ്പു ലഭിക്കും തേടുനോർ കണ്ടെത്തും
കരുണയോടേവം ദാസരോടരുൾചെയ്തു കർത്താവേ,
ജീവിതവിധികളിൽ നിൻ തിരുവിഷ്ടും നിറവേറ്റാൻ
ആവശ്യകമാം കഴിവും തുണയുമിവർ യാചിക്കുന്നു.

സർവ്വരുമൊന്നായ് പാടിടട്ടെ ആമ്മേനാമ്മേൻ.
സ്തീവ നമ്മൾക്കെന്നും നന്മകൾതന്നുറവിടമാം
രക്ഷിതമായതുവഴിയായ് മർത്യഗണം, കർത്താവേ,
കുരിശിതു ഞങ്ങൾക്കെന്നും ശക്തിയെഴും കോട്ടയുമാം
ദൃഷ്ടനെയുമവൻകെണികളെയും
അതുവഴി നാം തോല്പിച്ചീടട്ടെ.

(ശുശ്രൂഷി ധൂപലകശവും കത്തുകയും കൊണ്ടുവരുന്നു. കാർമ്മികൻ ധൂപകലശത്തിൽ മൂന്നു തിരി കത്തുകകീട്ട് താഴെവരുന്ന പ്രാർത്ഥന താഴ്ന്നസ്വരത്തിൽ ചൊല്ലി ആശീർവ്വദിക്കുന്നു).

കാർമ്മി: പിതാവും പുത്രനും പരിശുദ്ധാത്മാവുമായ സർവ്വേശ്വരാ, അങ്ങയുടെ ബഹുമാനത്തിനായി ഞങ്ങൾ സമർപ്പിക്കുന്ന ഈ ധൂപം അങ്ങയുടെ മഹനീയ ത്രിത്വത്തിന്റെ നാമത്തിൽ + ആശീർവ്വദിക്കപ്പെട്ടെ. ഇത് അങ്ങയുടെ പ്രസാദത്തിനും അങ്ങയുടെ അജഗണത്തിന്റെ പാപങ്ങളുടെ മോചനത്തിനും കരണമാകട്ടെ, എന്നേക്കും.

ശുശ്രൂഷി: നമുക്കു പ്രാർത്ഥിക്കാം സമാധാനം നമ്മോടു കൂടെ.

കാർമ്മി: ഞങ്ങളുടെ കർത്താവായ ദൈവമേ, അങ്ങയുടെ സ്നേഹത്തിന്റെ പരിമളം ഞങ്ങളിൽ വീശുകയും അങ്ങയുടെ സത്യത്തിന്റെ ജ്ഞാനം ഞങ്ങളുടെ ആത്മാക്കളെ പ്രകാശിപ്പിക്കുകയും ചെയ്യുമ്പോൾ, സ്വർഗ്ഗത്തിൽനിന്നു പ്രത്യക്ഷനാകുന്ന അങ്ങയുടെ തിരുക്കുമാരനെ സ്വീകരിക്കുവാൻ ഞങ്ങൾക്ക് ഇടയാകട്ടെ. സകല സൗഭാഗ്യങ്ങളും നന്മകളും നിറഞ്ഞ് മുടിച്ച് നില്ക്കുന്ന സഭയിൽ നിരന്തരം അങ്ങയെ സ്തുതിക്കുവാനും മഹത്വപ്പെടുത്തുവാനും ഞങ്ങൾ യോഗ്യരാകട്ടെ. എന്തുകൊണ്ടെന്നാൽ, അങ്ങ് എല്ലാറ്റിന്റെയും സ്രഷ്ടാവായ സകലത്തിന്റെയും നാഥാ, എന്നേക്കും.

സമു: ആമ്മേൻ.

(മദുബഹുയുടെ വിരിനീക്കുന്നു എല്ലാവരും അൾത്തായിലേക്കു തിരിഞ്ഞ് ശിരസ്സു നമിക്കുന്നു)

സർവ്വാധിപനാം കർത്താവേ
നിന്നെ വണങ്ങി നമിക്കുന്നു
ഈശോ നാഥാ വിനയമൊടെ
നിന്നെ നമിച്ചു പുകഴ്ന്നു.

മർത്യന നിത്യമഹോന്നതമാ
മുതലാനം നീയരുളുന്നു
അക്ഷയമവനുടെ ആത്മാവി
നത്തമരക്ഷയുമേകുന്നു.

വചന വേദിയിലുള്ളവർ.

കർത്താവേ, അങ്ങേക്കുൻ നന്ദിപറയുന്നത് ഉത്തമമകുന്നു; അത്യുന്നതാ, അങ്ങയുടെ നാമം പ്രകീർത്തിക്കുന്നതും.

സർവാധിപനാം കർത്താവേ ...

സമു: പിതാവിനും പുത്രനും പരിശുദ്ധാത്മാവിനും സ്തുതി ആദിമുതൽ എന്നേക്കും, ആമ്മേൻ.

സർവാധിപനാം കർത്താവേ ...

ശുശ്രൂഷി: നമുക്കു പ്രാർത്ഥിക്കാം സമാധാനം നമ്മോടു കൂടെ.

(കാർമ്മികൻ ജനങ്ങൾക്കുനേരെ തിരിഞ്ഞ്)

കാർമ്മി: എന്റെ കർത്താവേ നീ സത്യമായും ഞങ്ങളുടെ ശരീരങ്ങളെ ഉയർപ്പിക്കുന്നവനും / ആത്മാക്കളെ രക്ഷിക്കുന്നവനും / ജീവനെ നിത്യം പരിപാലിക്കുന്നവനാകുന്നു. ഞങ്ങൾ എപ്പോഴും നിനക്കു സ്തുതിയും കൃതജ്ഞതയും ആരാധനയും സമർപ്പിക്കുവാൻ കടപ്പെട്ടവരാകുന്നു / സകലത്തിന്റെയും നാഥാ എന്നേക്കും.

സമുഹം: ആമ്മേൻ.

ശബ്ദമുയർത്തിപ്പാടിടുവിൻ
സർവ്വരുമൊന്നായിപ്പാടിടുവിൻ
എന്നെന്നും ജീവിക്കും
സർവ്വേശ്വരനെ വാഴ്ന്നിടുവിൻ.

പരിപാവനനാം സർവ്വേശ്വരാ
പരിപാവനനാം ബലവാനേ
പരിപാവനനാം അമർത്യനേ
നിൻകൃപ ഞങ്ങൾക്കേകണമേ.

വചന വേദിയിലുള്ളവർ.

പിതാവിനും പുത്രനും പരിശുദ്ധാത്മാവിനും സ്തുതി.

പരിപാവനനാം സർവ്വേശ്വരാ ...

സമു: ആദിമുതൽ എന്നേക്കും, ആമ്മേൻ.

പരിപാവനനാം സർവ്വേശ്വരാ ...

ശുശ്രൂഷി: നമുക്കു പ്രാർത്ഥിക്കാം സമാധാനം നമ്മോടു കൂടെ.

കാർമ്മി: വിശുദ്ധരിൽ സംപ്രീതനായി വസിക്കുന്ന / പരിശുദ്ധനും സ്തുത്യർഹനും ബലവാനും അമർത്യനുമായ കർത്താവേ, അങ്ങയുടെ സ്വഭാവത്തിനൊത്തവിധം / എപ്പോഴും ഞങ്ങളെ കടാക്ഷിക്കുകയും അനുഗ്രഹിക്കുകയും / ഞങ്ങളോടു കരുണകാണിക്കുകയും ചെയ്യണമെ. പിതാവും പുത്രനും പരിശുദ്ധാത്മാവുമായ സർവ്വേശ്വരാ എന്നേക്കും.

സമുഹം: ആമ്മേൻ.

വചന ശുശ്രൂഷ

(ഈശോയുടെ പരസ്യ ജീവിത സ്മരണ)

ഒന്നാം വായന

(ഒന്നാം വായനക്കാരൻ വിശുദ്ധഗ്രന്ഥമെടുത്ത് കാർമ്മികന്റെ വലത്തുവശത്തു ചെന്ന് ശിരസ്സു നമിക്കുന്നു. ജനങ്ങളുടെ നേരെ തിരിഞ്ഞ് പറയുന്നു).

ശുശ്രൂഷി: സഹോദരരേ നിങ്ങൾ ഇരുന്ന ശ്രദ്ധയോടെ കേൾക്കുവിൻ.

(എല്ലാവരും ഇരിക്കുന്നു).

വായിക്കുന്നയാൾ: പുസ്തകത്തിൽ നിന്നുള്ള വായന.

(കാർമ്മികൻ നേരെ തിരിഞ്ഞ്)

ഗുരോ ആശീർവ്വദിക്കണമേ.

കാർമ്മി: ദൈവം നിന്നെ + അനുഗ്രഹിക്കട്ടെ.

(വായന തീരുമ്പോൾ)

സമൂഹം: ദൈവമായ കർത്താവിനു സ്തുതി.

രണ്ടാം വായന

(മേല്പറഞ്ഞ പ്രകാരം രണ്ടാം വായനക്കാരനും ചെയ്യുന്നു).

(വായന തീരുമ്പോൾ)

സമൂഹം: ദൈവമായ കർത്താവിനു സ്തുതി.

ശുശ്രൂഷി: പ്രകീർത്തനം ആലപിക്കുവാനായി നിങ്ങൾ എഴുന്നേൽക്കുവിൻ.

കാർമ്മി: അംബരമനവരതം,
ദൈവ മഹത്വത്തെ, വാഴ്ത്തിപ്പാടുന്നു.

സമൂഹം: ദിവ്യാത്മാവിൻ ഗീതികളാൽ,
ഹല്ലേലൂയ്യാ ഗീതികളാൽ
കർത്താവിൻ തിരു നാമത്തിൻ
(വിശുദ്ധ ... / ധന്യൻ ... തൻ)
നിർമ്മലമാക-മനുസ്മരണം,
കൊണ്ടാടാം, ഇന്നീ വേദികയിൽ.

കാർമ്മി: തൻ മഹിമാവല്ലോ,
വാനവിതാനങ്ങൾ, ഉദ്ഘോഷിക്കുന്നു.

സമൂഹം: ദിവ്യാത്മാവിൻ ഗീതികളാൽ ...

കാർമ്മി: പകലുകൾ പകലുകളോ, S
വിരത-മവിടുത്തെ, പുകളുരചെയ്യുന്നു.

സമൂഹം: ദിവ്യാത്മാവിൻ ഗീതികളാൽ ...

കാർമ്മി: നിത്യപിതാവിനും,
സുതനം റൂഹായ്ക്കും, സ്തുതിയുണ്ടാകട്ടെ.

സമൂഹം: ദിവ്യാത്മാവിൻ ഗീതികളാൽ ...

കാർമ്മി: ആദിയിലെപ്പോലെ
ഇപ്പൊഴുമെപ്പോഴും, എന്നേക്കും ആമ്മേൻ.

സമൂഹം: ദിവ്യാത്മാവിൻ ഗീതികളാൽ ...

ശുശ്രൂ: ഹല്ലേലൂയ്യാ, ഹല്ലേലൂയ്യാ, ഹല്ലേലൂയ്യാ.
നമുക്കു പ്രാർത്ഥിക്കാം സമാധാനം നമ്മോടു കൂടെ.

കാർമ്മി: ഞങ്ങളുടെ കർത്താവായ ദൈവമേ / അങ്ങയുടെ ജീവദായകവും ദൈവികവുമായ / കല്പനകളുടെ മധുരസ്വരം ശ്രവിക്കുന്നതിനും ഗ്രഹിക്കുന്നതിനും / ഞങ്ങളുടെ ബുദ്ധിയെ പ്രകാശിപ്പിക്കണമേ. അതുവഴി ആത്മശരീങ്ങൾക്കുപകരിക്കുന്ന / സ്നേഹവും ശരണവും രക്ഷയും ഞങ്ങളിൽ ഫലമണിയുന്നതിനും / നിരന്തരം ഞങ്ങൾ അങ്ങയെ സ്തുതിക്കുന്നതിനും / അങ്ങയുടെ കാരുണ്യത്താലും അനുഗ്രഹത്താലും ഞങ്ങളെ സഹായിക്കണമേ. പിതാവും പുത്രനും പരിശുദ്ധാത്മാവുമായ സർവ്വേശ്വരാ എന്നേക്കും.

സമൂഹം: ആമ്മേൻ.

(ശുശ്രൂഷികൾ രണ്ടുപേരും ജനങ്ങൾക്ക് അഭിമുഖം നിന്ന് വ്യാഖ്യാന ഗീതം പാടുന്നു. കാർമ്മികനും ആർച്ചുധീകനും ഇരിക്കുന്നു).

സകലേശ്വരനാം ദൈവം
ഭൂവിന്നുടയോൻ രാജമഹേശൻ തന്റെ
സ്നേഹവിരുന്നിൻ ക്ഷണമുള്ളോരേ, വരുവിൻ നിങ്ങൾ.

പരിശോധിപ്പിൻ വേഗം
സുവിശേഷത്തിൻ ദിവ്യപ്രഭയാൽ നിങ്ങൾ
ശുചിയാക്കീടിൻ ഭൗതികചിന്താ സരണികളെല്ലാം.

നാഥൻ സദയം നല്ലി
സൗഭാഗ്യത്തിൻ നിക്ഷേപങ്ങൾ മന്നിൽ
പാപികൾ വരുവിൻ കടബാധ്യതകൾ നീക്കുക നിങ്ങൾ.

ദൈവികരാജ്യം നേടാൻ
ഏദയതലങ്ങൾ ശുചിയാക്കിടുവിൻ ചേലിൽ
ശിശുവിനതുല്യം നിർമ്മലരായിത്തീരുക വീണ്ടും.

ദൈവാത്മാവിൻ ഗീതം
ചൊരിയുകയല്ലോ ദൈവികരാജ്യം കാതിൽ
ശാശ്വതഭാഗ്യം നിറയും വഴികൾ വെളിവാക്കുന്നു.

നിഴലാം നിയമം വിട്ടു
ന്യതന നിയമം പാലിച്ചവനാം പൗലോസ്
ശ്ലീഹാതന്നുടെ മാതൃക നിങ്ങൾ കൈക്കൊണ്ടിടുവിൻ.

ഇസ്രായേലിൻ തീക്ഷ്ണൻ
ശാവോലിനെയാ നാഥൻ പരിചിൽ നേടി
തിരുസ്സഭ തന്നിൽ തീക്ഷ്ണതയേറും മാതൃക നല്ലാൻ.

ശാവോലന്നാൾ യൂദൻ
നിയമം ചാർത്തും തിരശ്ശീലകളാൽ അന്ധൻ
മിശിഹായവനിൽ തൻ നിയമത്താൽ കാഴ്ചപകർന്നു.

തെസലോനർക്കായ് (റോമ്മാക്കാർക്കായ്) പൗലോസ് എഴുതിയ കത്താൽ നമ്മെയുമിപ്പോൾ മോദാൽ ദൈവികദൗത്യം അറിയിപ്പുതന്നാം കേൾക്കുക യുക്തം.

(ശുശ്രൂഷി കാർമ്മികന്റെ ഇടത്തുവശത്തു ചെന്നു)

വായിക്കുന്ന ആൾ: സഹോദരരേ, വി. ----- ശ്ലീഹാ ----- എഴുതിയ ലേഖനം. *(കാർമ്മികനു നേരെ തിരിഞ്ഞ്)* ഗുരോ ആശീർവ്വദിക്കണമേ.

കാർമ്മി: മിശിഹാ + നിന്നെ അനുഗ്രഹിക്കട്ടെ.

(ഒരു ശുശ്രൂഷി കത്തിച്ച തിരിയുമായി സമീപത്തു നില്ക്കുന്നു. വായന തിരുമ്പോൾ)

സമൂഹം: നമ്മുടെ കർത്താവായ മിശിഹായ്ക്കു സ്തുതി.

ഹല്ലേലൂയ്യാ ഗീതം

ഹല്ലേലൂയ്യാ പാടാമൊന്നായ്
ഹല്ലേലൂയ്യാ ഹല്ലേലൂയ്യാ.

നല്ലൊരാശയമെൻ മനതാരിൽ
വന്നു നിറഞ്ഞു തുളമ്പിടുന്നു.

രാജാവിൻ തിരുമുമ്പിൽ കീർത്തന
മധുവായ് ഞാനതൊഴുകിടട്ടെ.

ഏറ്റമനുഗ്രഹ പൂരിതനാം കവി
തൻ തൂലികപോലെൻ നാവിപ്പോൾ.

താതനമതുപോൽ സുതനം
പരിശുദ്ധാത്മാവിനും സ്തുതിയുരരട്ടെ

ആദിമുതൽക്കേയിന്നും നിത്യവുമായി
ഭവിച്ചിടട്ടെ ആമ്മേൻ.

ഹല്ലേലൂയ്യാ പാടാമൊന്നായ്
ഹല്ലേലൂയ്യാ ഹല്ലേലൂയ്യാ.

(ഗാന സമയത്ത് കാർമ്മികൻ ധൃപം ആശീർവ്വദിക്കുന്നു).

കാർമ്മി: എന്റെ കർത്താവേ പാപിനിയായ മറിയം നിന്റെ ശിര സ്സിൽ സുഗന്ധതൈലം പൂശിയപ്പോൾ / നിന്നിൽ നിന്നു പ്രസരിച്ച ഹൃദയമായ പരിമളം ഈ ധൃപത്തോടുകൂടെ + കലരമാറാകട്ടെ. നിന്റെ ബഹുമാനത്തിനും ഞങ്ങളുടെ കടങ്ങളുടെയും പാപങ്ങളുടെയും മോചനത്തിനുമായി ഈ ധൃപം ഞങ്ങൾ സമർപ്പിക്കുന്നു. സകലത്തിന്റെയും നാഥാ എന്നേക്കും.

ശുശ്രൂഷി: ആമ്മേൻ.

കാർമ്മി: *(താഴ്ന്ന സ്വരത്തിൽ)* പിതാവിന്റെ മഹത്വത്തിന്റെ തേജസ്സും അവിടുത്തെ പ്രതിരൂപവുമായ മിശിഹായേ, മനുഷ്യശരീരത്തോടെ പ്രത്യക്ഷപ്പെടുകയും ഞങ്ങളുടെ ഇരുളടഞ്ഞ ബുദ്ധിയെ സുവിശേഷത്തിന്റെ വെളിച്ചത്താൽ പ്രകാശിപ്പിക്കുകയും ചെയ്തു നിനക്ക് ഞങ്ങൾ എപ്പോഴും ആരാധനയും സ്തുതിയും കൃതജ്ഞതയും സമർപ്പിക്കുന്നു. സകലത്തിന്റെയും നാഥാ, എന്നേക്കും. ആമ്മേൻ.

കാർമ്മി: *(സുവിശേഷഗ്രന്ഥമെടുത്തുകൊണ്ട്)* ലോകത്തിന്റെ പ്രകാശവും സകലത്തിന്റെയും ജീവനുമായ മിശിഹായെ, നിന്നെ ഞങ്ങളുടെ പക്കലേക്കയച്ച അനന്തകാരണ്യത്തിന് എന്നേക്കും സ്തുതി. ആമ്മേൻ.

(കാർമ്മികൻ പ്രദക്ഷിണമായി വചനവേദിയിലെക്കു പോകുമ്പോൾ കത്തിച്ച തിരികളുമായി രണ്ടു ശുശ്രൂഷികൾ ഇരുവശത്തും നില്ക്കുന്നു. സഹായി മുമ്പിൽ ധൃപാർച്ചന നടത്തുന്നു. സ്ത്രീവ വഹിക്കുന്ന സഹായി കാർമ്മികന്റെ വലത്തുവശത്തു നില്ക്കുന്നു. കാർമ്മികൻ താഴ്ന്ന സ്വരത്തിൽ ചൊല്ലുന്നു).

കാർമ്മി: കർത്താവായ മിശിഹായെ, നിന്റെ നിയമത്തിൽ ഞങ്ങളെ ഉണാനികളാക്കണമേ. നിന്റെ ഉണാനത്താൽ ഞങ്ങളുടെ മനസ്സിനെ ജ്വലിപ്പിക്കണമേ. നിന്റെ സത്യത്താൽ ഞങ്ങളുടെ ആത്മാക്കളെ വിശുദ്ധീകരിക്കണമേ. അങ്ങനെ ഞങ്ങൾ എപ്പോഴും നിന്റെ വചനങ്ങൾ പാലിക്കുന്നവരും കല്പനകൾ അനുസരിക്കുന്നവരമാകട്ടെ. സകലത്തിന്റെയും നാഥാ, എന്നേക്കും. ആമ്മേൻ.

ശുശ്രൂ: നമുക്കു ശ്രദ്ധാപൂർവ്വംനിന്ന് പരിശുദ്ധ സുവിശേഷം ശ്രവിക്കാം.

കാർമ്മി: സമാധാനം + നിങ്ങളോടുകൂടെ.

സമൂ: അങ്ങയോടും അങ്ങയുടെ ആത്മാവോടും കൂടെ.

കാർമ്മി: വിശുദ്ധ അറിയിച്ച നമ്മുടെ കർത്താ വീശോ മിശിഹായുടെ പരിശുദ്ധ സുവിശേഷം.

സമൂ: നമ്മുടെ കർത്താവായ മിശിഹായ്ക്കു സ്തുതി.

(സുവിശേഷ വായന കഴിയുമ്പോൾ)

സമൂ: നമ്മുടെ കർത്താവായ മിശിഹായ്ക്കു സ്തുതി.

പ്രസംഗം

കാരോസ്യസ

ശുശ്രൂ: നമുക്കെല്ലാവർക്കും സന്തോഷത്തോടും ഉത്സാഹത്തോടുംകൂടെ, **കർത്താവേ, ഞങ്ങളുടെമേൽ കൃപയുണ്ടാകണമേ** എന്നു പ്രാർത്ഥിക്കാം.

സമു: കർത്താവേ, ഞങ്ങളുടെമേൽ കൃപയുണ്ടാകണമേ.

ശുശ്രൂ: കാരുണ്യവാനായ പിതാവേ, ആശ്വാസദായകനായ ദൈവമേ, അങ്ങയോടു ഞങ്ങൾ പ്രാർത്ഥിക്കുന്നു.

സമു: കർത്താവേ, ഞങ്ങളുടെമേൽ കൃപയുണ്ടാകണമേ.

ശുശ്രൂ: ഞങ്ങളുടെ രക്ഷകനും പരിപാലകനും സകലത്തിന്റെയും ദാതാവുമായ അങ്ങയോടു ഞങ്ങൾ പ്രാർത്ഥിക്കുന്നു.

സമു: കർത്താവേ, ഞങ്ങളുടെമേൽ കൃപയുണ്ടാകണമേ.

ശുശ്രൂ: സമസ്ഥലോകത്തിന്റെയും സകല സഭകളുടെയും സമാധാനത്തിനും ഐക്യത്തിനും നിലനിൽപ്പിനുംവേണ്ടി അങ്ങയോടു ഞങ്ങൾ പ്രാർത്ഥിക്കുന്നു.

സമു: കർത്താവേ, ഞങ്ങളുടെമേൽ കൃപയുണ്ടാകണമേ.

ശുശ്രൂ: ഞങ്ങളുടെ രാജ്യത്തിനും മറ്റെല്ലാ രാജ്യങ്ങൾക്കും അവയിൽ വസിക്കുന്ന വിശ്വാസികൾക്കുംവേണ്ടി അങ്ങയോടു ഞങ്ങൾ പ്രാർത്ഥിക്കുന്നു.

സമു: കർത്താവേ, ഞങ്ങളുടെമേൽ കൃപയുണ്ടാകണമേ.

ശുശ്രൂ: അനുകൂലമായ കാലാവസ്ഥയ്ക്കും സമൃദ്ധമായ വിളവുകൾക്കും, സുഭിക്ഷമായ വത്സരത്തിനും, ലോകം മുഴുവന്റെയും ഐശ്വര്യത്തിനുംവേണ്ടി അങ്ങയോടു ഞങ്ങൾ പ്രാർത്ഥിക്കുന്നു.

സമു: കർത്താവേ, ഞങ്ങളുടെമേൽ കൃപയുണ്ടാകണമേ.

ശുശ്രൂ: മിശിഹായുടെ സഭമുഴുവന്റെയും തലവനായ ഞങ്ങളുടെ പരിശുദ്ധ പിതാവ് മാർ ... പാപ്പായുടെയും, ഞങ്ങളുടെ സഭയുടെ തലവനും പിതാവുമായ മാർ ... ശ്രേഷ്ഠ മെത്രാപ്പോലീത്തയുടെയും ഞങ്ങളുടെ പിതാക്കന്മാരായ മെത്രാന്മാരുടെയും അവരുടെ സഹശുശ്രൂഷികളുടെയും ക്ഷേമത്തിനുംവേണ്ടി അങ്ങയോടു ഞങ്ങൾ പ്രാർത്ഥിക്കുന്നു.

സമു: കർത്താവേ, ഞങ്ങളുടെമേൽ കൃപയുണ്ടാകണമേ.

ശുശ്രൂ: എല്ലാറ്റിനെയും കൃപാപൂർവ്വം ഭരിക്കുന്ന കാരുണ്യവാനായ ദൈവമേ അങ്ങയോടു ഞങ്ങൾ പ്രാർത്ഥിക്കുന്നു.

സമു: കർത്താവേ, ഞങ്ങളുടെമേൽ കൃപയുണ്ടാകണമേ.

ശുശ്രൂ: അനുഗ്രഹ സമ്പന്നനും കരുണാവാരിധിയുമായ അങ്ങയോടു ഞങ്ങൾ പ്രാർത്ഥിക്കുന്നു.

സമു: കർത്താവേ, ഞങ്ങളുടെമേൽ കൃപയുണ്ടാകണമേ.

ശുശ്രൂ: നന്മതന്നെ ആയവനും സകല നന്മകളുടെയും ദാതാവുമായ അങ്ങയോടു ഞങ്ങൾ പ്രാർത്ഥിക്കുന്നു.

സമു: കർത്താവേ, ഞങ്ങളുടെമേൽ കൃപയുണ്ടാകണമേ.

ശുശ്രൂ: സ്വർഗ്ഗത്തിൽ സ്തുതിക്കപ്പെടുന്നവനും ഭൂമിയിൽ ആരാധിക്കപ്പെട്ടു നവനമായ അങ്ങയോടു ഞങ്ങൾ പ്രാർത്ഥിക്കുന്നു.

സമു: കർത്താവേ, ഞങ്ങളുടെമേൽ കൃപയുണ്ടാകണമേ.

ശുശ്രൂ: പ്രകൃത്യാ മരണമില്ലാത്തവനും ഉജ്ജ്വലശോഭയിൽ വസിക്കുന്നവനുമായ അങ്ങയോടു ഞങ്ങൾ പ്രാർത്ഥിക്കുന്നു.

സമു: കർത്താവേ, ഞങ്ങളുടെമേൽ കൃപയുണ്ടാകണമേ.

ശുശ്രൂ: ഞങ്ങളുടെ കർത്താവായ മിശിഹായേ, നിന്റെ കൃപയാൽ ഞങ്ങളെ എല്ലാവരെയും രക്ഷിക്കണമേ. നിന്റെ ശാന്തിയും സമാധാനവും ഞങ്ങളിൽ വർദ്ധിപ്പിക്കുകയും ഞങ്ങളെ അനുഗ്രഹിക്കുകയും ചെയ്യണമേ.

സമു: കർത്താവേ, ഞങ്ങളുടെമേൽ കൃപയുണ്ടാകണമേ.

ശുശ്രൂ: നമുക്കെല്ലാവർക്കും നമ്മെയും നാമോരോരുത്തരെയും പിതാവിനും പുത്രനും പരിശുദ്ധാത്മാവിനും സമർപ്പിക്കാം.

സമു: ഞങ്ങളുടെ കർത്താവായ ദൈവമേ, അങ്ങേക്കു ഞങ്ങൾ സമർപ്പിക്കുന്നു.

കാർമ്മി: (കൈകൾ വിരിച്ചു പിടിച്ചിട്ട്) കർത്താവേ, ബലവാനായ ദൈവമേ, അങ്ങയോടു ഞങ്ങൾ വിനയപൂർവ്വം പ്രാർത്ഥിക്കുന്നു. അങ്ങയുടെ കൃപാവരം ഞങ്ങളിൽ നിറയ്ക്കണമേ. അങ്ങയുടെ ദാനങ്ങൾ ഞങ്ങളുടെ കരങ്ങൾവഴി വർഷിക്കണമേ. അങ്ങയുടെ കൃപയും അനുഗ്രഹവും അങ്ങു കാരുണ്യാതിരേകത്താൽ തിരഞ്ഞെടുത്ത അങ്ങയുടെ അജഗണമായ ജനം മുഴുവന്റേയും കടങ്ങളുടെ പൊറുതിക്കും പാപങ്ങളുടെ മോചനത്തിനും കാരണമാകട്ടെ. പിതാവും പുത്രനും പരിശുദ്ധാത്മാവുമായ സർവ്വേശ്വരാ, എന്നേക്കും.

സമു: ആമ്മേൻ.

(കാരോസ്യസയുടെ സമയത്ത് ശുശ്രൂഷി ധൂപകലശവുമായി ആർച്ച ഡിക്കനെ സമീപിക്കുന്നു. ആദ്ദേഹം ക്വാസയും പീലാസയും ധൂപിക്കുകയും അപ്പുവും വീഞ്ഞും ഒരുകുകയും ചെയ്യുന്നു).

കാർമ്മി: കർത്താവായ ദൈവമേ പരിമള സസ്യങ്ങളുടെയും സുഗന്ധ ദ്രവ്യങ്ങളുടെയും നാഥാ വാശാനപേടകത്തിന്റെ താൽക്കാലിക കൂടാരത്തിൽ ശ്രേഷ്ഠപുരോഹിതനായ അഹറോന്റെ കാസയെ എന്നതുപോലെ ഈ കാസയേയും അങ്ങു സുഗന്ധപുരിതമാക്കണമെ. പിതാവിന്റെയും പുത്രന്റെയും + പരിശുദ്ധാത്മാവിന്റെയും നാമത്തിൽ ആമ്മേൻ.

(കാസായിൽ വീഞ്ഞും വെള്ളവും ഒഴിച്ചുകൊണ്ട്)

കാർമ്മി: നമ്മുടെ കർത്താവീശോമിശിഹായുടെ കാസായിൽ അവിടുത്തെ അമൃല്യമായ തിരുരക്തം ഒഴിക്കപ്പെടുന്നു. പിതാവിന്റെയും + പുത്രന്റെയും പരിശുദ്ധാത്മാവിന്റെയും നാമത്തിൽ, ആമ്മേൻ.

പടയാളികളിൽ ഒരുവൻവന്ന് നമ്മുടെ കർത്താവിന്റെ തിരുവിലാവിൽ കുന്തം കൊണ്ട് കുത്തി. ഉടനെ രക്തവും വെള്ളവും പുറപ്പെട്ടു. അതുകണ്ട ആൾതന്നെ സാക്ഷ്യപ്പെടുത്തിയിരിക്കുന്നു. ആ സാക്ഷ്യം സത്യവുമാകുന്നു. പിതാവിന്റെയും + പുത്രന്റെയും പരിശുദ്ധാത്മാവിന്റെയും നാമത്തിൽ, ആമ്മേൻ.

വീഞ്ഞ് വെള്ളത്തോടും വെള്ളം വീഞ്ഞിനോടുംകൂടികലർത്തപ്പെടുന്നു. പിതാവിന്റെയും + പുത്രന്റെയും പരിശുദ്ധാത്മാവിന്റെയും നാമത്തിൽ, ആമ്മേൻ.

(ഇടതുവശത്തെ ബേസ്ഗസായിൽ ചെന്ന് പീലാസാ ധൂപിച്ചു കൊണ്ട് ചൊല്ലുന്നു).

കർത്താവായ ദൈവമേ, വാശാനപേടകത്തിന്റെ താൽക്കാലിക കൂടാരത്തിൽ ശ്രേഷ്ഠപുരോഹിതനായ അഹറോന്റെ പീലാസയെ എന്നതുപോലെ ഈ പീലാസയെയും സുഗന്ധപുരിതമാക്കണമേ. പിതാവിന്റെയും + പുത്രന്റെയും പരിശുദ്ധാത്മാവിന്റെയും നാമത്തിൽ, ആമ്മേൻ.

(അപ്പമെടുത്ത് പീലാസയെ ആശീർവ്വദിച്ചുകൊണ്ട്).

നമ്മുടെ കർത്താവീശോമിശിഹായുടെ തിരുശ്ശരീരം കൊണ്ട് ഈ പീലാസ ധൂപിച്ചുചെയ്യപ്പെടുന്നു. പിതാവിന്റെയും + പുത്രന്റെയും പരിശുദ്ധാത്മാവിന്റെയും നാമത്തിൽ, ആമ്മേൻ.

(ആർച്ചുധീക്കൻ സ്ത്രീവാ കാർമ്മികനെയും കാർമ്മികൻ അത് ഒന്നാം ശുശ്രൂഷിയെയും ഏല്പിക്കുന്നു. ആർച്ചുധീക്കൻ സുവിശേഷഗ്രന്ഥമെടുത്ത് കാർമ്മികനെയും കാർമ്മികൻ അത് രണ്ടാം ശുശ്രൂഷിയെയും ഏല്പിക്കുന്നു. ശിശുശ്രൂഷികൾ ബലിപീഠത്തിങ്കൽ ചെന്ന് മൂലാമൂലം നില്ക്കുന്നു. കാർമ്മികനും ആർച്ചുധീക്കനും

സമൂഹവേദിയിൽ കരിശടയാളമുള്ള വിരിപ്പുവച്ചിരിക്കുന്ന സ്ഥലത്ത് മദ്ബഹായികലേയ്ക്കു തിരിഞ്ഞു നില്ക്കുന്നു).

ശുശ്രൂഷി: കർത്താവേ ആശീർവ്വദിക്കേണമേ / സഹോദരരേ നിങ്ങൾ കൈവയ്യിനായി തല കുനിക്കുകയും / ആശീർവ്വാദം സ്വീകരിക്കുകയും ചെയ്യുവിൻ.

(എല്ലാവരും തല കുനിച്ചു് ആശീർവ്വാദം സ്വീകരിക്കുന്നു.)

കാർമ്മി: കർത്താവേ ശക്തനായ ദൈവമേ / അങ്ങയുടെ അഭിഷിക്തൻ കഠിനമായ പീഡകളനുഭവിച്ചു വീണ്ടെടുത്ത / അജഗണമായ പരിശുദ്ധ കത്തോലിക്കാസഭ അങ്ങയുടേതാകുന്നു. ദൈവസ്വഭാവത്തിൽ അങ്ങുമായി ഒന്നായിരിക്കുന്ന / പരിശുദ്ധാത്മാവിന്റെ കൃപാവരത്താൽ / യഥാർത്ഥ പുരോഹിത്യത്തിന്റെ പദവികൾ കൈവയ്ക്കുവഴി നല്കപ്പെടുന്നു. വിശ്വാസികൾക്ക് ആത്മീയ ശുശ്രൂഷ ചെയ്യുന്നതിന് / പരിശുദ്ധമായ സഭാശരീരത്തിലെ സവിശേഷാംഗങ്ങളാകുവാൻ / നിസ്സാരരും ബലഹീനരും തങ്ങളെ / അങ്ങു കാരുണ്യാതിരേകത്താൽ യോഗ്യരാക്കി. കർത്താവേ, അങ്ങയുടെ കൃപാവരം തങ്ങളിൽ നിറക്കുകയും / അങ്ങയുടെ ദാനങ്ങൾ തങ്ങളുടെ കരങ്ങൾ വഴി വർഷിക്കുകയും ചെയ്യണമെ. അങ്ങയുടെ കാരുണ്യവും അനുഗ്രഹവും / തങ്ങളുടെയും അങ്ങു തിരഞ്ഞെടുത്ത ഈ ജനത്തിന്റെയും മേൽ ഉണ്ടാകുമാറാകട്ടെ.

കാർമ്മി: കരുണാനിധിയായ ദൈവമേ, തങ്ങളെല്ലാവരും ഒന്നു ചേർന്ന് / അങ്ങയെ തങ്ങളുമായി രമ്യതപ്പെടുത്തുന്ന നീതിയുടെ പ്രവർത്തികളാൽ / ജീവിതകാലം മുഴുവനും അങ്ങയെ യഥോചിതം പ്രീതിപ്പെടുത്തുവാൻ തങ്ങളെ അനുഗ്രഹിക്കണമെ. അങ്ങേയ്ക്കു സ്തുതിയും ബഹുമാനവും കൃതജ്ഞതയും ആരാധനയും / നിരന്തരം സമർപ്പിക്കുവാൻ തങ്ങളെ യോഗ്യരാക്കുകയും ചെയ്യണമെ. പിതാവും പുത്രനും പരിശുദ്ധാത്മാവുമായ സർവ്വേശ്വരാ എന്നേക്കും.

സമൂഹം: ആമ്മേൻ.

ശുശ്രൂഷി: മാമ്മോദീസാ സ്വീകരിക്കുകയും ജീവന്റെ അടയാളത്താൽ മുദ്രിതരാകുകയും ചെയ്തവർ / ഭക്തിയോടും ശ്രദ്ധയോടുംകൂടെ വിശുദ്ധ രഹസ്യങ്ങളിൽ പങ്കുകൊള്ളട്ടെ. നമുക്കു പ്രാർത്ഥിക്കാം സമാധാനം നമ്മോടുകൂടെ.

(ഒന്നാം ശുശ്രൂഷി രണ്ടാം ശുശ്രൂഷിയിൽനിന്നു സുവിശേഷഗ്രന്ഥം ചുംബിച്ചു് സ്വീകരിക്കുന്നു. രണ്ടാം ശുശ്രൂഷി ഒന്നാം ശുശ്രൂഷിയിൽനിന്നു സ്ത്രീവാ ചുംബിച്ചു് സ്വീകരിക്കുന്നു. അവ രണ്ടും ബലിപീഠത്തിൽ വച്ചതിനുശേഷം ജനങ്ങൾക്കഭിമുഖം നിന്നുകൊണ്ടു ചൊല്ലുന്നു).

ശുശ്രൂ: നമുക്കു പ്രാർത്ഥിക്കാം. സമാധാനം നമ്മോടുകൂടെ.

കാർമ്മി: നിന്നുടെ വൈദികരണിയും നീതി;
നിൻ വിശുദ്ധർ മഹിമാവും

പാവനമാം ബലിപീഠം വന്നെത്തി വൈദികർ
സ്വർഗ്ഗത്തേക്കു കരങ്ങളുയർത്തിയവർ റൂഹായെ
പ്രർത്ഥനയോടെ ക്ഷണിപ്പൂ; സ്വർഗ്ഗത്തിൽ നിന്നുമിതാ
റൂഹാ വന്നു വസിച്ചു. മിശിഹാതൻ തിരുഗാത്രം
പാവനമാക്കുകയാണീ യാഗത്തിൽ + തൻശോണിതവും.

*(കാർമ്മികൻ മുട്ടുകുത്തി വിരിപ്പിന്മേൽ മൂന്നുപ്രാവശ്യം
ചുംബിക്കുന്നു. എഴുന്നേറ്റതിനുശേഷം തൻ ശോണി
തവും എന്നു പാടുമ്പോൾ ആശീർവ്വദിക്കുന്നു. വലത്തുവ
ശത്തേക്കു പോകുന്നു. വിരിപ്പിന്റെ മൂന്നുവശത്തും ഇതാ
വർത്തിക്കുന്നു).*

ശുശ്രൂ: കൂടാരത്തിൽ ചെന്നെത്തിടാം
അവനെ വണങ്ങീടാം

ഗായ: പാവനമാം ബലിപീഠം വന്നെത്തി വൈദികർ
സ്വർഗ്ഗത്തേക്കു കരങ്ങളുയർത്തിയവർ റൂഹായെ
പ്രർത്ഥനയോടെ ക്ഷണിപ്പൂ; സ്വർഗ്ഗത്തിൽ നിന്നുമിതാ
റൂഹാ വന്നു വസിച്ചു. മിശിഹാതൻ തിരുഗാത്രം
പാവനമാക്കുകയാണീ യാഗത്തിൽ + തൻശോണിതവും.

(വലത്തുവശത്തേക്കു പോകുന്നു).

ശുശ്രൂ: താതനമതുപോലാത്മജനും
ദിവ്യറൂഹായ്ക്കും സ്മൃതിയെന്നും.

ഗായ: പാവനമാം ബലിപീഠം ...

ശുശ്രൂ: ആദിമുതലെന്നന്നേക്കും ആമ്മേനാമ്മേൻ.

ഗായ: പാവനമാം ബലിപീഠം ...

*(മദ്ധ്യത്തിൽ വന്നു നില്ക്കുന്നു. അപ്പോൾ ശുശ്രൂഷി
കൾ ബലിപീഠത്തിങ്കലേയ്ക്കു തിരിഞ്ഞു തലകനിച്ചു
കൊണ്ടു പാടുന്നു).*

ശുശ്രൂ: ഇന്നും എന്നും എന്നേക്കും.
കർത്താവാം മിശിഹായേ,
നിൻ കാരുണ്യമതിൻ വലത്തുകരം നീട്ടണമേ.
നിന്നജഗണമിവരിൽ ആശിസ്സുകളേകിടുവാൻ
നിൻ കരുണ്യമനന്തം കർത്താവേ, ഞങ്ങളെ നീ
ദൃഷ്ടാന്താവിൻ കൈകളിലൊരുന്നാളും ഏല്പിക്കരുതേ.

(കാർമ്മികനനേരെ തിരിഞ്ഞുനിന്നുകൊണ്ടു പാടുന്നു).

ശുശ്രൂ: കരുണാമയനാം കർത്താവേ,
ശിഷ്യഗണത്തിനു നല്ലിയതാം
വാഗ്ദാനം നീ കരുണയോടെ
ഞങ്ങൾക്കും നല്കീടണമേ.

കാർമ്മി: കണ്ടാലും ഞാനെന്നാളും
ലോകാന്ത്യം വരെയെന്നെന്നും
നിങ്ങളൊടൊത്തു വസിച്ചീടും
നിങ്ങളൊടൊത്തു വസിച്ചീടും (3).

ശുശ്രൂ: കർത്താവേ, നീയെന്നാളും
ശ്ലീഹരോടൊത്തു വസിച്ചതുപോൽ
ഞങ്ങളൊടൊത്തു വസിക്കണമേ
നിൻ കൃപയന്നും ചിന്തണമേ. (3)

*(ഈ ഗീതം ആവർത്തിക്കുന്ന ഓരോ പ്രാവശ്യവും
ശുശ്രൂഷികൾ അല്ലാലും നടന്ന് കാർമ്മികന്റെ അടു
ത്തേക്കു വരുന്നു. അവർ വിരിപ്പിന്റെ കിഴക്കുവശത്ത്
കർമ്മികന് അഭിമുഖം നില്ക്കുന്നു. അനന്തരം എല്ലാ
വരും ചേർന്നു പാടുന്നു).*

ഗായ: നിൻ തിരുനാമം വാഴ്ന്നിടുവിൻ
നന്ദി പറഞ്ഞു നമിച്ചിടുവാൻ
ദൃഷ്ടനെ ദൂരെയകറ്റണമേ
ശാന്തിദമാം ദിനമേകണമേ.

*(എല്ലാവരും മുട്ടുകുത്തി വിരിപ്പിന്മേൽ മുത്തുന്നു.
അതിനുശേഷം കാർമ്മികൻ ചൊല്ലുന്നു).*

കാർമ്മി: സകലത്തിന്റെയും നാഥനായ ദൈവം നിങ്ങളുടെ
ശുശ്രൂഷ സ്വീകരിക്കട്ടെ. സകലവിധ വരങ്ങളുംകൊണ്ട്
അവിടുന്ന് നിങ്ങളെ അലങ്കരിക്കട്ടെ.

(എല്ലാവരും എഴുന്നേൽക്കുന്നു).

കാർമ്മി: സകലത്തിന്റെയും നാഥനായ ദൈവം തന്റെ
കൃപാതിരേകത്താൽ നാമെല്ലാവരോടും കൂടെ എപ്പോഴു
മുണ്ടായിരിക്കട്ടെ.

*(ആർച്ചുധിക്കന്നും ശുശ്രൂഷികളും കാർമ്മികന്റെ
തിരുവസ്ത്രം മുത്തുന്നു).*

*(കാർമ്മികൻ കൈകൾ കഴുകി കാഴ്ചവയ്പ്പു നട
ത്തുന്നു).*

*(ബാക്കി ഭാഗങ്ങൾക്ക് സാധാരണ കർബാനയുടെ
പുസ്തകം ഉപയോഗിക്കുക).*